

(قسط ۸)

ایک غلط بات کی اصلاح

اِنَّ اللّٰهَ لَا يَسْتَجِیْبُ اَنْ یَّصْرَبَ مَثَلًا مَّا بَعُوْا مِنْتُمْ فَمَا ذُوْهَا اِلَیْهِ
 بے شک اللہ اس بات سے نہیں شرمانا کہ پھیر کی یا اس سے زیادہ حقیر چیز کی مثال
 دے جو ماننے والے ہوتے ہیں وہ اس کو اپنے رب کی طرف سے حق جانتے ہیں اور جو
 ماننے والے نہیں ہوتے ہیں وہ احتقارت کے انداز میں کہتے ہیں کہ اللہ نے اس مثال سے
 کیا ارادہ کیا ہے۔ اللہ اس کے ذریعہ بہت سوں کو گمراہ کرنا ہے اور بہت سوں کو ہدایت
 دیتا ہے۔ اور گمراہ انہیں لوگوں کو کرتا ہے جو اللہ کی وفاداری سے باہر، فاسق
 ہیں۔ یہ وہ لوگ ہیں جو اللہ کے عہدِ پیمانہ و فاء کو پختہ کرنے کے بعد توڑتے ہیں اور
 جس کو اللہ نے جوڑے رکھنے کا حکم دیا ہے۔ اس کو کاٹتے ہیں اور زمین میں فساد
 کرتے ہیں۔ یہی لوگ خسارہ والے ہیں۔

ملہ اوپر رسالت کے ثبوت میں قرآن کو بطور دلیل پیش کیا گیا تھا اب ایک
 ایسی غلط بات کی اصلاح کی جا رہی ہے جو عام طور پر پھیلی ہوئی تھی اور جس کا اثر
 صرف قرآن ہی پر نہ پڑتا تھا بلکہ اللہ کی کوئی کتاب اس سے محفوظ نہ تھی غلط بات
 یہ کہ کسی حقیقت کو ظاہر کرنے کے لئے یا کسی بات کو سمجھانے کے لئے مثالیں دینا
 یا مثالوں میں حقیر و کمتر چیزوں (مکھی، مچھر، مکڑی کے جاؤں وغیرہ) کا ذکر کرنا اللہ
 کی شان سے بعید اور اس کی عظمت و بڑائی کے خلاف ہے اس بنا پر جس کتاب میں یہ
 مثالیں ہوں گی وہ اللہ کی کتاب نہیں ہو سکتی ہے۔

آیت میں غلط بات کی اصلاح اس طرح کی گئی ہے کہ کسی حقیقت کو ظاہر کرنے
 یا کسی بات کو سمجھانے کے لئے مثالوں سے کام لینا اللہ کی شان سے بعید ہے نہ اس کی
 عظمت و بڑائی کے خلاف ہے اور نہ اس سے شرمانے کی کوئی بات ہے۔ مثالوں میں

دیکھنا صرف یہ ہوتا ہے کہ جس حقیقت کو ان کے ذریعے سمجھایا گیا ہے ان سے اس کی وضاحت ہو جاتی ہے یا نہیں یہ نہیں دیکھا جاتا کہ کس نے یہ مثالیں دی ہیں اور کس چیز کی دی گئی ہیں؟

قرآن میں بتوں کی بے کسی اور بے بسی ظاہر کرنے کے لئے مکھی، مچھر اور مگر ٹی کے حوالوں کی مثالیں دی گئی ہیں کہ جب یہ ان کی طرح اتنے بے بس دیے کس ہیں تو کسی کو فائدہ و نقصان پہنچانے کا اختیار کیوں کر رکھتے ہیں کہ جس کی بنا پر ان کی پوجا کی جائے یا ان سے نیاز مندانہ تعلق رکھا جائے۔ ظاہر ہے کہ اس مقصد کے لئے اس سے عمدہ مثال اور نہیں ہو سکتی ہے۔

مثالوں کے ذریعہ حقیقتوں کو سمجھانا ایسی فطری بات ہے کہ اللہ کی طرف سے بھی ہوئی ہدایتوں اور کتابوں میں ہمیشہ یہ طریقہ استعمال کیا جاتا رہا ہے۔ چنانچہ کوئی کتاب اور کوئی پیغمبر نہ ہدایت اس طریقہ سے خالی نہیں ہے۔ حضرت مسیح علیہ السلام کا زمانہ سب سے زیادہ قریب ہے۔ ان کے یہاں بھی بکثرت مثالیں پائی جاتی ہیں۔ جیسا کہ یہودیوں کی ایک بڑی خرابی کو مچھر کے چھانٹنے اور اونٹ کو نکل جانے کی مثال سے سمجھایا اور فرمایا کہ ”تم مچھر کو چھانٹتے ہو اور اونٹ کو نکل جاتے ہو“۔ یہودیوں میں بڑی خرابی یہ پیدا ہو گئی تھی کہ انہوں نے زندگی کے اہم اصول اور انسانیت کی بڑی بڑی باتوں سے بے توجہی اختیار کر رکھی تھی اور چھوٹی چھوٹی فریضوں میں الجھے رہتے تھے۔ اس صورت حال کو حضرت مسیح علیہ السلام نے مذکورہ مثال سے سمجھایا اور یہ واقعہ ہے کہ صورت حال کی جتنی وضاحت مثال کے ذریعہ ہوتی اس کے بغیر نہ ہو سکتی تھی۔ یہ بڑی خرابی یہودیوں کے ساتھ خاص نہیں ہے بلکہ ہر اس قوم اور جماعت میں دیکھی جاسکتی ہے جو گراؤ و زوال کے دور سے گزر رہی ہو۔ اس طرح حضرت مسیح علیہ السلام کی یہ مثال بھی ان قوموں اور جماعتوں پر اسی طرح صادق آتی رہے گی جس طرح یہودیوں پر آئی تھی۔

اسے قرآن ایسی مثالوں کے ذریعہ ایک اور فائدہ حاصل کرنا چاہتا ہے۔ وہ یہ کہ ان کے ذریعہ حق بات قبول کرنے کی صلاحیت روحانی کیفیت یا قلب کی روشنی کو اجاگر کرنا اور رکھنا ہے، جن میں یہ صلاحیت موجود ہوتی ہے وہ ان مثالوں کو اپنے رب کی طرف سے

حق سمجھتے ہیں اور جن میں یہ صلاحیت ختم ہو جاتی ہے وہ ان کا مذاق اڑتے اور ان کو حق سے انکار کے لئے بہانہ بنتے ہیں اس طرح یہ مثالیں ہدایت و گمراہی کی صلاحیت جانچنے کے لئے گویا BAROMETER کا کام دیتی ہیں جس طرح ہوا کے دباؤ کے ناپنے کا آلہ (BAROMETER) ہوتا ہے۔ اسی طرح یہ مثالیں اندرونی کیفیت کے ناپنے و جانچنے اور پرکھنے کا آلہ ہیں۔ اسی بنا پر فرمایا:

يُضِلُّ بِهَا كَثِيرًا اَوْ يُهْدِي
بِهٖ كَثِيرًا اَوْ مَا يُضِلُّ
بِهٖ اِلَّا الْفٰسِقِيْنَ ۝
اللہ اس کے ذریعہ بہت سوں کو
گمراہ کرتا ہے اور بہت سوں کو
ہدایت دیتا ہے۔ گمراہ انہیں لوگوں
کو کرتا ہے جو فاسق ہیں۔

۱۔ فاسق یہاں بلکہ پھلکے مفہوم میں نہیں استعمال ہوا ہے بلکہ نہایت گہرے مفہوم میں اس کا استعمال ہوا ہے جیسا کہ آگے اس کے تعارف سے ظاہر ہوتا ہے۔ فاسق کے تعارف میں جو باتیں کہی گئی ہیں ان کا خلاصہ یہ ہے۔

۱۔ اس پیمانہ و نصاب سے باہر آ جانا جو اللہ اور بندے کے درمیان پیدا نشی طور سے ہوتا ہے اور جس کی پہنچنی نبیوں اور رسولوں کے ذریعہ برابر کرائی جاتی رہی ہے۔
۲۔ اس رشتہ انسانیت کو توڑ دینا ہے جس پر انفرادی و اجتماعی فلاح و بہبود کا مدار ہے اور جس کے بغیر شخصی، قومی اور بین الاقوامی تعلقات برقرار نہیں رہتے ہیں۔

۳۔ پھر ان دونوں کا لازمی نتیجہ آپس میں فساد ہے۔ جس کا وہ مز تکب ہوتا ہے قرآن میں فاسق کا استعمال انسان کی صفت کی حیثیت سے اگرچہ نیا ہے عربی زبان میں اس سے پہلے ثبوت نہیں ملتا ہے لیکن استعمال ہر چھوٹی بڑی نافرمانی اور کفر و بغاوت تک میں ہوا ہے۔ اس بنا پر یہاں اس کا خاص مفہوم آگے کے تعارف کی روشنی میں یہ ہے کہ ”فاسق اللہ اور انسانیت کا وہ نافرمان ہے جس کی اندرونی روشنی بجھ چکی ہے اور حق بات قبول کرنے کی صلاحیت ختم ہو چکی ہے۔ جس کی بنا پر خسارہ اس کا مفقود بن چکا ہے۔“

آخرت کا ثبوت

كَيْفَ تَكْفُرُونَ بِاللّٰهِ وَكُنْتُمْ اَمْوَاتًا فَاَحْيَاكُمْ
تَا وَهُوَ بِكُلِّ شَيْءٍ عَلِيمٌ

تم اللہ کا کیسے انکار کرتے ہو حالانکہ تم بے جان تھے پھر اس نے تمہیں زندہ کیا پھر موت دے گا پھر تمہیں زندہ کرے گا پھر تم اسی کے پاس واپس جاؤ گے سنہ اللہ وہ ہے جس نے تم سب کے لئے زمین کی ساری چیزیں پیدا کی سنہ پھر آسمان کی طرف متوجہ ہوا تو انہیں سات آسمان بنایا اور وہ ہر چیز جانتا ہے۔ اللہ

سنہ یہ خطاب بھی تمام انسانوں کے لئے ہے کسی خاص گروہ و زمانہ کے لئے نہیں ہے پہلے اس حقیقت کو ظاہر کیا کہ آخرت سے انکار گویا اللہ کا انکار ہے اس وجہ سے کہ آخرت کو ماننے بغیر اللہ کو ماننے کی بات بے معنی رہتی ہے پھر خاص انداز میں آخرت کی زندگی کو سمجھایا اور فرمایا کہ تم پہلے بے جان تھے تمہیں زندگی ملی پھر موت آئیگی اس کے بعد اللہ ہی کی طرف واپسی ہوگی۔

یہ واپسی گویا اسی طرح ہوگی جس طرح کی واپسی اس ”پر دیسی“ کی ہوتی ہے جو کمانے کے لئے باہر جاتا ہے اور پھر اپنے گھر واپس آتا ہے۔ آیت میں آخرت کی زندگی کے لئے رجوع و لوٹنا واپس ہونا، کا لفظ لایا گیا ہے جس سے ظاہر ہوتا ہے کہ زندگی پہلے اللہ کے پاس تھی درمیان میں نیکی و بھلائی کمانے کے لئے دنیا میں بھیجی گئی پھر اللہ ہی کے پاس واپس جائیگی لیکن اللہ کے پاس لوٹنے یا واپس ہونے سے پہلے موت ضروری ہے جس طرح ہر شے کا تخم (بیج) مٹی میں ملنے کے بعد سرسبز و شاداب بن کر نکلتا ہے اسی طرح زندگی کا تخم (بیج) کبھی مٹی میں ملنے کے بعد آخرت کی زندگی کی شکل اختیار کرنا ہے۔

پھر دلیل یہ بیان فرمائی کہ جس زندگی کے لئے زمین و آسمان کا نظام قائم کیا گیا اور جس کو پروان چڑھانے کے لئے ساری چیزیں پیدا کی گئیں اگر وہ زندگی اسی دنیا پر ختم ہو جاتی اور اگے نہ بڑھتی تو یہ سارا نظم و انتظام کھنڈھے کا کھیل بن کر رہ جاتا اور چند دن زندگی گزار لینے کے علاوہ کوئی پائیدار مقصد اس سے نہ حاصل ہوتا و دراصل نقصان یہ ہوتا کہ زندگی ہر قید و بند سے آزاد ہو کر اسی سطح پر آجاتی جو جانوروں کی سطح ہے حالانکہ

انسان انسان ہے جس کو اپنی عزت و شرافت برقرار رکھنے کے لئے پابندی ضروری ہے اور جانور جانور ہے جس کو اپنی زندگی گزارنے کے لئے انسان جیسی پابندی نقصان دہ نہیں۔ زمین و آسمان کا انتظام اور اس کی ساری چیزیں اس لئے ہیں کہ انسان اللہ کا فرمانبردار رہ کر اپنی عزت و شرافت کے ساتھ زندگی گزارنے اور چیزوں کو استعمال کر کے زیادہ سے زیادہ ان کو مفید و کارآمد ثابت کر دکھائے اگر بات اسی زندگی پر ختم ہو گئی آگے نہ بڑھی تو انسان نہ اپنی عزت و شرافت برقرار رکھنے میں کوئی ذمہ داری محسوس کرے گا نہ دنیا کی بے شمار محرمیوں اور ناکامیوں کا صلہ پائے گا اور نہ چیزوں کو مفید و کارآمد ثابت کر دکھائے میں کوئی اعلیٰ مقصد اللہ کی رضا و خوشنودی اور آخرت میں کامیابی سامنے رہے گا۔

یہی بات کہ دوسری زندگی کہا ہوگی؟ اس دنیا میں ہوگی یا اور کہاں ہوگی؟ تو اس کا جواب یہ ہے کہ اس دنیا میں جتنے ناکواریاں پیش آتی ہیں اور رنج و تکلیف کا تجربہ ہوتا ہے ان کے پیش نظر ہر شخص کا جی یہی چاہتا ہے کہ اب دوسری زندگی یہاں نہ ہو یا کم سے کم اس زمین کے اوپر اور اس آسمان کے نیچے نہ ہو پھر کہاں ہو؟ ایسی جگہ جو جہاں ہمارا محبوب دل کا پیارا اللہ، اپنی تمام تر جلوہ آرائیوں کے ساتھ نمودار ہو۔ آئے سانسے گفتگو کے مواقع ہوں۔ وعدے و وعید پورے ہوتے اپنی آنکھوں سے دیکھیں پھر انتہائی شکر گزاری کے عالم میں یہ کہتے ہوئے اس کے سامنے سجدہ و نیاز مندی کا سر رکھ دیں۔

تیرے جلوؤں کے آگے ہمت شرح و بسیاں رکھدی

زبان بے نگہ رکھدی نگاہ بے زبان رکھدی

یعنی اللہ نے جتنی چیزیں پیدا فرمائیں وہ سب کے لئے ہیں ہر شخص ان کو لینے اور حاصل کرنے کا حقدار ہے اللہ کی طرف سے کوئی رکاوٹ نہیں ہے رکاوٹ جو کچھ ہے وہ اپنی طرف سے ہے کہ لینے اور حاصل کرنے کے لئے جیسی محنت تدبیر اور جدوجہد رکالے وہ نہ ہو سکی یا رکاوٹ دوسروں کی طرف سے ہے کہ یہ لوگ وہ اسباب و ذرائع نہ مہیا کر سکے کہ جن سے دوسروں کو لینے اور حاصل کرنے میں سہولت ہوتی۔

یعنی سمار کے معنی بلندی اور وسعت کے ہیں۔ زمین سے اوپر آسمان کے نام سے جو

کچھ ہے اس کے باسے میں اتنک جتنا معلوم کیا گیا ہے وہ اس کے مقابلے میں بہت کم ہے جو معادرم نہیں کیا جاسکا ہے۔ اس کا اقرار ماہرین فن کو اچھی طرح سے بلکہ اس سے بھی زیادہ یہ ہے کہ ماہرین فن جس قدر علم و تحقیق میں آگے بڑھتے جاتے ہیں ان کی حیرت میں اضافہ ہوتا جاتا ہے اور اللہ کی غیر محدود قدرت اور جو کچھ آسمان کے نام سے ہے اس کے بے پایاں وسعت و بلندی معلوم کرنے میں اپنی بے بسی کے قرار پر انہیں مجبور ہونا پڑتا ہے۔ ایسی حالت میں جو کچھ معلوم ہے اس کو بنیاد بنا کر آسمان کی تفسیر کرنا مشکل میں تیر چلانا ہے مناسب یہی معلوم ہوتا ہے کہ سات آسمان کا مطلب اللہ کے علم کے حوالہ کیا جائے اور اس سے اللہ کی غیر محدود قدرت اور آسمان کی بے پایاں وسعت و بلندی کا یقین کیا جائے جیسا کہ خود آگے موجود ہے

وَهُوَ بِكُلِّ شَيْءٍ عَلِيمٌ ۝۱۰۰ اللہ ہر چیز کو جانتے والا ہے، اس سے بجائے خود انسان کی نارسائی کا ثبوت ملتا ہے کہ ان کا پورا علم انسان کو نہیں اللہ کو ہے پھر دوسری جگہ طبقات کا ذکر ہے بَسَّعَ سَهْلًا طَبَقًا مَلِكًا ۳ - نوح - ۱۵ - (سات آسمان اور نیچے) ممکن ہے زمین سے اوپر جس قدر عالم ہیں اور وہ بہت ہیں ان کو سات طبقوں میں تقسیم کیا گیا ہو اور بلندی و وسعت کے لحاظ سے ہر طبقہ کے آسمان علیحدہ علیحدہ ہوں اور ایک دوسرے سے بڑھ چڑھ کر ہوں، یہ بھی ایک اندازہ ہے حقیقت حال کا علم اللہ ہی ہے۔

علم و تحقیق کی جدید دنیا نے زمین سے اوپر آسمان کے متعلق جس قدر معلومات فراہم کی ہیں ان میں کوئی بھی قرآن کے خلاف نہیں ہے البتہ اس کا کچھ حصہ قدیم علم و تحقیق کے بیشک خلاف ہے جس کو لوگوں نے قرآن کے خلاف سمجھ رکھا ہے۔
(جاری ہے)

| | | |
|------|---|-------------------------------|
| قرآن | — | معیاری حق و باطل اور |
| سنت | — | صراطِ مستقیم کا عملی نمونہ ہے |